

UNIVERSAL
LIBRARY

OU_182790

UNIVERSAL
LIBRARY

परिचय

पद्य में कहानी कहने की प्रथा प्राचीन काल से प्रचलित है। प्रस्तुत कविता भी एक कथा-वस्तु को लेकर निर्मित हुई है। गोस्वामी तुलसीदास किस प्रकार अपनी स्त्री पर अत्यधिक आसक्त थे, और बाद को उसी द्वारा उन्हें किस प्रकार राम की भक्ति का निर्देश हुआ,—यह कथा जन-साधारण में प्रचलित है। इसी कथा की नींव पर कवि ने इस लम्बी कविता की रचना की है; कारण यह कि उसने कथा-तत्त्व में और कुछ-सी बातें देखी हैं, जो जन-साधारण की दृष्टि से ओझल रहती हैं। इसी का प्रथम अध्ययन, पश्चात् पूर्व संस्कारों का उदय, प्रकृति-दर्शन का विज्ञान, नारी से मोह, मानसिक संघर्ष और अन्त में नारी द्वारा विजय आदि वे मनोवैज्ञानिक समस्याएँ हैं, जिन्हें लेकर कवि ने कथा को विस्तार दिया है। यहाँ रहस्यवाद से सम्बन्ध रखने वाली भावना-शाली का विश्लेषण करना कवि का दृष्ट रहता है। कथा को प्राधान्य देने वाली कविताएँ हिन्दी में शतशः हैं; मनोविज्ञान को आधार मानकर पद्य में लिखी जाने वाली कविताओं में यह एक ही है।

आलंकारिक रूप में कवि ने पहले मोगलों के आक्रमण का वर्णन किया है और बताया है, किस प्रकार हिन्दू शासन-सम्बन्ध में ही नहीं विजित हुए, वरन् उनकी सम्यता और संस्कृति को भी भारी धक्का

पहुँचा । हिन्दू-सभ्यता के सूर्य का अस्त होने पर मुस्लिम-संस्कृति के चन्द्रमा का उदय हुआ । इस नवीन संस्कृति के शीतल आलोक में तुलसीदास का जन्म होता है । एक दिन वह मित्रों के साथ चित्रकूट घूमने जाते हैं, वहाँ प्रकृति देख उन्हें बोध होता है, किस प्रकार चेतन के स्पर्श न पा सकने से जैसे सब जड़वत् रह गया है । प्रकृति से उन्हें संदेश मिलता है, जड़ से चेतन की ओर बढ़ने का, इस रात्रि से दिन की खोज करने का । जिस माया ने सत्य को छिपा रखा है, उसका उन्हें आभास मिलता है । इतने ही संकेत से तुलसीदास का मन ऊर्ध्वगामी होकर आकाश के स्तर-के-स्तर पार करने लगा । मन की अत्यन्त ऊँची उड़ान से उन्होंने देखा, किस प्रकार भारत की सभ्यता एक जाल में फँसी हुई है, जैसे सूर्य की आभा को राहु ने ग्रस लिया हो । भारतीय संस्कृति किस प्रकार अधोगति को प्राप्त हुई, इसका कवि ने यहाँ मर्मस्पर्शी वर्णन किया है । इस भारतीय संस्कृति को एक लहर की तरह मुस्लिम-सभ्यता आक्रांत किए हुए थी; इसी विदेशी सभ्यता की लहर के ऊपर वह आलोकमय सत्य का लोक है, जो इस समय हिन्दुओं की दृष्टि से ढँका हुआ है । बिना इस बीच के सांस्कृतिक अन्धकार को पार किए, सत्य तक पहुँच नहीं हो सकती ।

तुलसीदास के प्राण इस अज्ञान का नाश करने को विकल हो गए; किन्तु उसी क्षण वहाँ आकाश में उन्हें अपनी स्त्री के दर्शन हुए । उसी के मोह में बँध कर उनका जिज्ञासु मन नीचे उतर आता है । सारी प्रकृति ही उन्हें अपनी स्त्री के सौन्दर्य में रंगी जान पड़ती है । अपने मित्रों के साथ बे लौट आते हैं । रास्ते में इसी मोह की विवेचना करते

आते हैं और जैसा स्वाभाविक था, वह इस मोह को ही सत्य करके मानते हैं ।

इधर रत्नावली का भाई उसे लिवाने आता है और जब तुलसीदास बाजार जाते हैं, वह उनकी स्त्री को लिवा जाता है । घर आकर तुलसी ने देखा, वहाँ कोई भी नहीं है । बस घर से निकल पड़े और ससुराल चल दिए । उनकी शृंगार-भावना के अनुकूल रास्ते में प्रकृति भी मोहक सौन्दर्य में रंगी हुई जान पड़ती है ।

रात्रि में एकान्त हुआ और उस समय तुलसीदास ने प्रिया का एक नवीन रूप देखा । समग्र भारत की सभ्यता को पुनर्जीवन देने के लिए ही जैसे विधाता ने तुलसी की स्त्री को बनाया था । आवेश में उसके केश खुल गये थे, आँखों से जैसे ज्वाला निकल रही थी, अपनी ही अग्नि में जैसे उसने अपने रूप को भस्म कर दिया था । तुलसी ने उसकी अरूपता देखी और सहम गए; ऐसा सौन्दर्य उन्होंने पहले कभी न देखा था । उसके शब्द उनकी अन्तरात्मा में पँठ गए और वह चलने को तैयार हो गए । रत्नावली को उस समय बोध हुआ कि यह विछोह सदा के लिए होगा । उसके नेत्रों में आँसू भर आए, लेकिन तुलसीदास के लिए लौटना असंभव था । वह उसे समझा-बुझा कर चल दिये । और यह विजय भारतीय संस्कृति की विजय थी । किस प्रकार तुलसी के संघर्ष का अन्त होते ही अज्ञात न जाने कहाँ-कहाँ हर्ष छा गया, उस सब उल्लास का वर्णन कविता में ही पढ़ते बनता है । संघर्ष का जैसा ओजपूर्ण चित्रण कवि ने किया है, वैसा ही उसका अन्त भी हृदय में न समा सकने वाले भारत किंवा विश्व-व्यापी उल्लास में किया है ।

कवि का क्षेत्र नवीन है । रहस्यवाद का कथा-रूप में उसने एक नया चित्र खींचा है । मनोवैज्ञानिक तथ्यों का निरूपण उसका ध्येय है अतः उसे अपनी भाषा बहुत कुछ स्वयं गढ़नी पड़ी है । किस सफलता से उसने छोटी-छोटी बातों से लेकर बड़े-बड़े मानसिक घात-प्रतिघातों को अपनी वाणी द्वारा सर्जाव कर दिया है, यह सहृदय पाठक स्वयं समझेंगे । निराला जी अपनी कविता में ओजगुण के लिए प्रसिद्ध हैं, उसका यहाँ पूर्ण विकास हुआ है । रहस्यवाद को उनके पुरुषत्व ने उसके अन्तर्द्वन्द्व के साथ कथा-रूप में यहाँ चित्रित किया है । भाषा के साथ छन्द का ओज देखते ही बन पड़ता है । हमें पूर्ण आशा है, हिन्दी-संसार इस कविता को मौलिकता और उसकी महत्ता की कद्र करेगा ।

शान्ति-कुटीर

काशी

—कृष्णदास

फाल्गुन, '५५

तुलसीदास

(१)

भारत के नभ का प्रभापूर्य
शीतलच्छाय सांस्कृतिक सूर्य
अस्तमित आज रे—तमस्तूय दिङ्मंडल,
उर के आसन पर शिरस्त्राण
शासन करते हैं मुसलमान ;
हे ऊर्मिल जल; निश्चलत्प्राण पर सतदल ।

(२)

शत-शत अर्द्धों का सांध्य काल
 यह आकुंचित भ्रू कुटिल-भाल
 छाया अम्बर पर जलद-जाल ज्यों दुस्तर ;
 आया पहले पंजाब-प्रान्त ,
 कोशल-बिहार तदनंत क्रान्त ,
 क्रमशः प्रदेश सब हुए भ्रान्त, घिर-घिर कर ।

(३)

मोगल-दल बल के जलद-यान ,
 दपित-पद उन्मद-नद पठान
 हैं बहा रहे दिग्देशज्ञान, शर-स्वरतर,
 छाया ऊपर घन-अन्धकार--
 टूटता वज्र दह दुर्निवार,
 नीचे प्लावन की प्रलय-धार ध्वनि हर-हर ।

(४)

रिपु के समक्ष जो था प्रचण्ड
 आतप ज्यों तम पर करोद्दंड ;
 निश्चल अब वही बुँदेलखंड, आभागत ,
 निःशेष सुरभि, कुरबक-समान
 संलग्न वृन्त पर, चिन्त्य प्राण ,
 बीता उत्सव ज्यों, चिह्न म्लान, छाया श्लथ ।

(५)

वीरों का गढ़, वह कालिजर ,
 सिंहों के लिए आज पिंजर ;
 नर हैं भीतर, बाहर किन्नर-गण गाते ;
 पीकर ज्यों प्राणों का आसव
 देखा असुरों ने दैहिक दव ,
 बन्धन में फँस आत्मा-बांधव दुख पाते ।

(६)

लड़-लड़ जो रण बाँकुरे, समर ,
 हो शयित देश की पृथ्वी पर ,
 अक्षर, निर्जर, दुर्धर्ष, अमर, जगतारण ,
 भारत के उर के राजपूत ,
 उड़ गए आज वे देवदूत ,
 जो रहे शेष, नृपवेश सूत—बन्दीगण ।

(७)

यों, मोगल-पद-तल प्रथम तूरा^०
 संबद्ध देश-बल चूरा^०-चूरा^० ;
 इसलाम-कलाओं से प्रपूरा^० जन—जनपद ;
 संचित जीवन की क्षिप्रधार ,
 इसलाम - सागराभिमुखऽपार ,
 बहती नदियाँ, नद; जन-जन हार वशंवद ।

(८)

अब, धौत घरा, खिल गया गगन ,
 उर-उर को मधुर, तापप्रशमन
 बहती समीर, चिर-आलिंगन ज्यों उन्मन ;
 भरते हैं शशधर से क्षण-क्षण
 पृथ्वी के अधरों पर निःस्वन
 ज्योतिर्मय प्राणों के चुंबन, संजीवन !

(९)

भूला दुख, अब सुख-स्वरित जाल
 फैला—यह केवल कल्प-काल—
 कामिनी-कुमुद-कर-कलित ताल पर चलता ;
 प्राणों की छवि मृदु-मन्द स्पन्द,
 लघु-गति, नियमित-पद, ललित छंद,
 होगा कोई, जो निरानन्द, कर मलता ।

(१०)

सोचता कहीं रे, किधर कूल
 बहता तरंग का प्रमुद फूल ?
 यो इस प्रवाह में देश मूल खो बहता ;
 'छल-छल-छल' कहता यद्यपि जल ,
 वह मंत्र मुग्ध सुनता 'कल-कल' ,
 निष्क्रिय शोभा-प्रय कूलोपल ज्यों रहता ।

(११)

पड़ते हैं जो दिल्ली-पथ पर
 यमुना के तट के श्रेष्ठ नगर ,
 वे हैं समृद्धि की दूर-प्रसर माया में ;
 यह एक उन्हीं में राजापुर ,
 है पूर्ण कुशल, व्यवसाय-प्रचुर ,
 ज्योतिश्चुंबिनी कलश-मधु-उर छाया में ।

(१२)

युवको में प्रमुख रत्न-चेतन
 समर्थात - शास्त्र - काव्यालोचन
 जो, तुलसीदास, वही ब्राह्मण-कुल-दीपक ;
 आयत - दृग पुष्ट-देह गत-भय
 अपने प्रकाश में निःसंशय
 प्रतिभा का मन्द-स्मित परिचय, संस्मारक ;

(१३)

नीली उस यमुना के तट पर
 राजापुर का नागरिक मुखर
 क्रीडितवय - विद्याध्ययनांतर है संस्थित ;
 प्रियजन को जीवन चारु, चपल
 जल की शोभा का-सा उत्पल ,
 सौरभोत्कलित अम्बर-तल, स्थल-स्थल, दिक्-दिक् ।
 २

(१४)

एक दिन, सखागण संग, पास ,
 चल विप्रकूट गिर, सहोच्छ्वास ,
 देखा पावन बन, नव प्रकाश मन आया ।
 वह भाषा— छिपती छवि सुन्दर
 कुञ्ज खुलती आभा में रँग कर ,
 वह भाव कुरल-कुहरे-सा भर कर भाया ।

(१५)

केवल विस्मित मन, चिन्त्य नयन ;
 परिधित कुञ्ज, भूला ज्यो प्रियजन—
 ज्यो दूर दृष्टि की धूमिल-तन तट रेखा ।
 हो मध्य तरंगाकुल सागर ,
 नि.शब्द स्वप्नसंस्कारागर ;
 जल में अस्फुट छवि छयाधर, यो देखा ।

(१६)

तरु-तरु वीरुध् - वीरुध् तृण - तृण
 जाने क्या हँसते मसृण-मसृण '
 जैसे प्राणों से हुए उमृण, कुछ लख कर ;
 भर लेने को उर में, अथाह ,
 बाहों में फैलाया उछाह ;
 गिनते थं दिन, अब सफल-चाह पल रख कर ।

(१७)

कहता प्रति जड़, "जंगम-जीवन !
 भूले थे अब तरु बन्धु, प्रमन ?
 यह हताश्वास मन भार श्वास भर बहता ;
 तुम रहे छोड़ गृह मेरे कवि ,
 देखो यह धूलि-धूसरित छवि ,
 छाया इस पर केवल जड़ रवि खर दहता ।

(१८)

“हनती आँखों की ज्वाला चल ,
 पाषाण - खंड रहता जल - जल ,
 ऋतु सभी प्रबलतर बदल - बदल कर आते ;
 वर्षा के पंक - प्रवाहित सरि ;
 है शीर्ण - काय - कारण हिम अरि ;
 केवल दुख दे कर उदरंभार बन जाते ।

(१९)

“फिर असुरों से होती क्षण-क्षण
 स्मृति की पृथ्वी यह, दलित-चरण;
 वे सुप्त भाव, गुप्ताभूषण अब हैं सब ;
 इस जग के मग के मुक्त-प्राण
 गाओ—विहंग ! —सद्ध्वनित गान,
 त्यागोज्जीवित, वह ऊर्ध्व ध्यान, धारा-स्तव ।

(२०)

“लो चढ़ा तार—लो चढ़ा तार ,
 पाषाण-खण्ड ये, करो हार ,
 दे स्पर्श अहल्याद्धार - सार उस जग का ;
 अन्यथा यहाँ क्या ? अन्धकार ,
 बन्धुर पथ; पंकिल सरि, कगार ,
 ऋरने, झाड़ी , कंटक ; विहार पशु - खग का ।

(२१)

“अब स्मर के शर-केशर से भर
 रँगती रज-रज पृथ्वी, अम्बर ;
 छाया उरुसे प्रतिमानस - सर शोभाकर ;
 छिप रहे उसी से वे प्रियतम
 छवि के निश्छल देवता परम ;
 जागरणोपम यह सुप्त-विरम अम, अम भर ।”

(२२)

बह कर समीर ज्यों पुष्पाकुल
 वन को कर जाती है व्याकुल ,
 हो गया चित्त कवि का त्यों तुल कर उन्मन ;
 वह उस शाखा का वन-विहंग
 उड़ गया मुक्त नभ निस्तरंग
 छोड़ता रंग पर रंग—रंग पर जीवन ।

(२३)

दूर, दूरतर, दूरतम, शेष ,
 कर रहा पार मन नभोदेश ,
 सजता सुवेश, फिर - फिर सुवेश जावन पर ,
 छोड़ता रंग , फिर - फिर सँभार
 उड़ती तरंग ऊपर अपार
 मंथ्या ज्योतिः ज्यों सुविस्तार अंबर तर ।

(२४)

उस मानस उर्ध्व देश में भी
 ज्यों राहु - प्रक्षत आभा रवि की
 देखी कवि ने छवि छाया - सी, भरती - सी--
 भारत का सम्यक् देशकाल ;
 खिचता, जैसे तम - शेष जाल ,
 खींचती. वृहत् से अन्तराल करती सी ।

(२५)

वैध भिन्न-भिन्न भावों के दल
 क्षुद्र से क्षुद्रतर. हुए विकल ।
 पूजा में भी प्रतिराध - अनल है जलता ;
 हो रहा भस्म अपना जीवन .
 चेतना - हीन फिर भी चेतन ;
 अपने ही मन को यों प्रति मन है छलता ।

(२६)

इसने ही जैसे बार - बार
 दूसरी शक्ति की की पुकार—
 साकार हुआ ज्यों निराकार, जीवन में
 यह उसी शक्ति से है वलयित
 चित देश-काल का सम्यक् जित .
 ऋतु का प्रभाव जैसे संचित तरु तन में !

(२७)

विधि की इच्छा सर्वत्र अटल ;
 यह देश प्रथम ही था हत बल ;
 वे टूट चुके थे टाट सकल वर्णों के ;
 तृणोद्धत स्पर्धागत, सगर्व
 क्षत्रिय रक्षा से रहित सर्व ,
 द्विज चाटुकार ; हत इतर वर्ग पणों के ।

(२८)

चलते - फिरते, पर निस्सहाय ,
 वे दीन क्षीण कंकालकाय ;
 आशा केवल जीवनोपाय उर-उर में ;
 रण के अश्वों में शम्य सकल
 दलमल जाते ज्यों, दल से दल
 शूद्रगण क्षुद्र - जीवन - संबल, पुर - पुर में ।

(२६)

वे शेष - श्वास, पशु मूक-भाष ,
 पाते प्रहार अब हताश्वास ;
 सोचते कभी, आजन्म आस द्विजगण के
 होना ही उनका धर्म परम ,
 वे वर्णाधम, रे द्विज उत्तम ,
 वे चरण--चरण बस वर्णाश्रम--रक्षण के !

(३०)

रक्खा उन पर गुरु-भार, विषम
 जो पहला पद, अब मद विष सम,
 द्विज लोगों पर इस्लाम-क्षम वह छाया
 जो देश-काल को आवृत कर
 फेंकी है सूक्ष्म मनानभ पर,
 देखी कवि ने समझा अब-वर, क्या माया ।

(३१)

इस छाया के भीतर है सब,
 है बँधा हुआ सारा कलरव,
 भूले सब इस तम का आसव पी-पी कर ।
 इसके भीतर रह देश - काल
 हों सकेगा न रे मुक्त - भाल ,
 पहले का - सा उबत विशाल ज्योतिःसर ।

(३२)

दीनों की भी दुर्बल पुकार
 कर सकती नहीं कदापि पार
 पार्थिवैश्वर्य का अन्धकार पीड़ाकर ,
 जब तक काँदाओं के प्रहार
 अपने साधन को बार-बार
 होंगे भारत पर इस प्रकार तृष्णापर ।

(३३)

सोचा कवि ने, मानस - तरंग
 यह भारत - संस्कृति पर सभंग
 फैली जो, खेती संग - संग, जन - गण को
 इस अनिल वाह के पार प्रखर
 किरणों का वह ज्योतिर्मय घर ,
 रविकुल-जीवन-चुम्बनकर मानस - धन जो ।

(३४)

है वही मुक्ति का सत्य रूप ,
 यह कूप-कूप भव—अंध कूप ;
 वह रंक, यहाँ जो हुआ भूप, निश्चय रे ।
 चाहिए उसे और भी और ,
 फिर साधारण को कहाँ टौर ?
 जीवन के, जग के, यही तौर है जय के ।

(३५)

करना होगा यह तिमिर पार—
 देखना सत्य का मिहिर द्वार—
 बहना जीवन के प्रखर ज्वार में निश्चय—
 लड़ना विरोध से द्वंद्व-समर
 रह सत्य-मार्ग पर स्थिर निर्भर—
 जाना, भिन्न भी देह, निज घर निःसंशय ।

(३६)

कल्मषोत्सार कवि के दुर्दम
 चेतनोमियों के प्राण प्रथम
 वह रुद्र द्वार का छाया-तम तरने को—
 करने को ज्ञानोद्धत प्रहार—
 तोड़ने को विषम वज्र - द्वार ;
 उमड़े भारत का भ्रम अपार हरने को ।

(३७)

उस क्षण, उस छाया के ऊपर ,
 नभ-तम की-सी तारिका सुवर ;
 आ पड़ी, दृष्टि में, जीवन पर, सुन्दरतम
 प्रेयसी, प्राणसंगिनी, नाम
 शुभ रत्नावली—सरोज-दाम
 वामा, इस पथ पर हुई वाम सरितोपम ।

(३८)

'जाते हो कहीं ?' तुले तिर्यक्
 दृग, पहनाकर ज्योतिर्मय स्रक्
 प्रियतम को ज्यो, बोले सम्यक् शासन से ।
 फिर लिखे मुँद वे पल पद्मल—
 इंदीवर के-से कोश विमल ;
 फिर हुई अदृश्य शक्ति पुष्कल उस तन से ।

(३९)

उस ऊँचे नभ का गुंजन पर ,
 मंजुल जीवन का मन-मधुकर ,
 खुलती उस दृग-छवि में बँध कर, सौरभ को ;
 बैठा ही था सुख से क्षण-भर ,
 मुँद गए पलों के दल मृदुतर ,
 रह गया उसी उर के भीतर, अक्षम हो ।

(४०)

उसके अदृश्य होते ही रे ,
 उतरा वह मन धीरे-धीरे
 केशर-रज-कण अब है हीरे—पर्वतचय ;
 यह वही प्रकृति पर रूप अन्य ,
 जगमग-जगमग सब वैश वन्य ;
 सुरभित दिशि-दिशि, काव हुआ धन्य, मायाशय ।

(४१)

यह श्री पावन, गृहिणी उदार ,
 गिरि-वर उरोज, सरि पयोधार
 कर वन - तरु, फैला फल निहारती देती ,
 सब जीवों पर है एक दृष्टि ,
 तृण-तृण पर उसकी सुधा-वृष्टि ,
 प्रेयसी, बदलती वसन सृष्टि नव लेती ।

(४२)

ये जिस कर के रे भङ्कृत स्वर
 गूँजते हुए इतने सुखकर ,
 खुलते खोलते प्राण के स्तर भर जाते ;
 व्याकुल आलिगन को, दुस्तर ,
 रागिनी की लहर, गिरि-वन-सर
 तरती ; जो ध्वनित, भाव सुन्दर कहलाते ।

(४३)

यों धीरे-धीरे उतर-उतर ;
 आया मन निज पहली स्थिति पर ;
 खोले दृग, वैसी ही प्रान्तर की रेखा ;
 विश्राम के लिए मित्र - प्रवर
 बैठे थे ज्यों, बैठे पथ पर ;
 वह खड़ा हुआ त्यों ही रह कर यह देखा ।

(४४)

फिर पंचतीर्थ को चढ़े सकल
 गिरिमाला पर, है प्राण नपल
 नंददर्शन को, आतुर-पद चल कर पहुँचे ।
 फिर कोटितीर्थ देवांगनादि
 लख सार्थक-श्रम हो विगत-व्याधि
 नग्न पद चले, कंटक, उपाधि भी, न कुँचे ।

(४५)

आए हनुमद्वारा द्रुततर
 ऋरता ऋरना वीर पर प्रखर
 लख कर कवि रहा भाव में भर कर क्षण-भर ;
 फिर उतरे गिरि, चल किया पार
 पथ-पयस्विनी सरि मृदुल धार ;
 स्नानांत, भजन, भोजन, विहार गिरि-पद पर ।

(४६)

कामदागिरि का कर परिक्रमण
 आए जानकी-कुण्ड सब जन ;
 फिर स्फटिकशिला, अनसूया-वन सरि उद्गम ;
 फिर भरतकूप, रह इस प्रकार ,
 कुछ दिन सब जन कर वन विहार
 लौटे निज-निज गृह हृदय धार छवि निरुपम ।

(४७)

प्रेयसी के अलक नील, व्योम ;
 दृग पल कलंक,—मुख मंजु सोम ;
 निःसृत प्रकाश जो, तरुण क्षोम प्रिय तन पर ;
 पुलकित प्रतिपल मानस-चक्र
 देखता भूल दिक् उसी ओर ;
 कुल इच्छाओं का वही छोर जीवन-भर ।

(४८)

जिस शुचि प्रकाश का सौर-जगत्
 रुचि-रुचि में खुला, असत् भी सत्,
 वह बँधा हुआ है एक महत् परिचय से,
 अविनश्वर वही ज्ञान भीतर ;
 बाहर भ्रम प्रमत्तों को, भास्वर,
 वह रत्नावली-सूत्रधर पर आशय से ।

(४९)

देखता नवल चल दीप युगल
 नयनों के आभा के कामल ;
 प्रेयसी के प्रणय के, निस्तल विभ्रम के,
 गृह की सीमा के स्वच्छभास--
 भीतर के, बाहर के प्रकाश,
 जीवन के, भावों के विलास, शम-दम के ।

(५०)

पर वही द्वंद्व के भी कारण ,
 बंध की श्रृंखला के धारण ,
 अनर्वाण के पथिक के धारण, करुणामय ;
 वे पलकों के उस पार, अर्थ
 हां सका न, वे ऐसे समर्थ ;
 सारा विवाद हो गया व्यर्थ, जीवन, क्षय ।

(५१)

उस प्रियावरण प्रकाश में बंध ,
 सोचता, "सहज पड़ते पग सध ;
 शोभा को लिए ऊर्ध्व औ' अध घर बाहर ,
 यह विश्व, सूर्य, तारक - मंडल
 दिन, पक्ष, भास, ऋतु वर्ष चपल
 बंध गति प्रकाश में बुद्ध सकल पूर्वापर ।

(५२)

"बंध के बिना, कह, कहाँ प्रगति ?
 गति-हीन जीव को कहाँ सुरति ?
 राति रहित कहाँ सुख ? केवल चाति-केवल चाति ;
 यह क्रम-विनाश ; इससे चल कर
 आता सत्वर मन निम्न उतर ;
 छूटता अन्त में चेतन स्तर, जाती मति ।

(५३)

"देखो प्रसून को वह उन्मुख !
 रँग-रेणु गंध भर व्याकुल-सुख ,
 देखता ज्योतिमुख ; आया दुख - पीड़ा सह ।
 चटका कलि का अवरोध सदल ,
 वह शोधशक्ति, जो गंधोच्छल ,
 खुल पड़ती पल-प्रकाश को, चल परिचय वह ।

(५४)

“जिस तरह गंध से बँधा फूल ,
 फैलता दूर तक भी, समूल ;
 अप्रतिम प्रिया से, त्यों दुकूल - प्रतिमा में
 मैं बँधा एक शुचि आलिगन ,
 आकृति में निराकार, चुम्बन ;
 युक्त भी मुक्त यों आजीवन, लघिमा में ।”

(५५)

सोचता कौन प्रतिहत - चेतन--
 वे नहीं प्रिया के नयन, नयन ;
 वह केवल वहाँ मीन - केतन, युवती में ;
 अपने वश में कर पुरुष - देश
 है उड़ा रहा ध्वज-मुक्तकेश ;
 तरुणा - तनु आलम्बन - विशेष, पृथ्वी में ।

(५६)

वह ऐसी जो अनुकूल युक्ति ;
 जीव के भाव को नहीं मुक्ति ,
 वह एक मुक्ति, ज्यों मिली युक्ति से मुक्ता ;
 जो ज्ञानदीप्ति, वह दूर; अजर,
 विश्व के प्राण के भी ऊपर;
 माया वह, जो जीव से सुधर मंयुक्ता ।

(५७)

मृत्तिका एक कर सार - ग्रहण
 खुलते रहते बहुवर्ण सुमन ;
 त्यों रत्नावली - हार में बँध मन चमका ;
 पा कर नयनों की ज्योति प्रखर ,
 ज्यों रविकर से श्यामल जलधर ,
 बहु वर्णों के भावों से भर कर दमका ।

(५८)

वह रत्नावली, नाम - शोभन
 पति - रति में प्रतनु, अतः लोभन
 अपरिचित - पुण्य अक्षय क्षोभन धन कोई ;
 प्रियकरालम्ब को सत्य - यष्टि ,
 प्रतिमा में श्रद्धा का समष्टि
 मायायन में प्रिय - शयन व्यष्टि भर सोई ; —

(५९)

लखती ऊषारुण, मौन; राग,
 सोते पति से वह रही जाग ;
 प्रेम के फाग में आग त्याग की तरुणा ;
 प्रिय के जड़ युग कूलों को भर
 बहती ज्यों स्वर्गगा सस्वर ;
 नश्वरता पर अलोक - सुघर दृक् करुणा ।

(६०)

धीरे - धीरे वह हुआ पार
 तारा - द्युति से बंध अन्धकार ;
 एक दिन विदा को बन्धु द्वार पर आया :
 लख रत्नावली खुली सहाम ,
 अवरोध - रहित बढ़ गई पास ;
 बोल भाई ; "हैंसती उदास तू छाया--

(६१)

"हो गई रतन, कितनी दुर्बल .
 चिता में बहन, गई तू गल ?
 माँ, बापूजी, भाभियाँ सकल पड़ोस की
 हैं विकल देखने को सत्वर ;
 सहेलियाँ सब, ताने देकर ,
 कहती हैं, बेचा घर के कर, आ न सकी !

(६२)

'तुझसे पीछे भेजी जा कर
 आई वे कई बार नैहर ;
 पर तुझे भेजते क्यों श्रीवरजी डरते ?
 हम कई बार आ - आ कर घर
 लौटे पा कर झूठे उत्तर ;
 क्यों वहन. नहीं तू सम, उन पर बल करते ?

(६३)

'आंसुओं भरी माँ दुख के स्वर
 बोली रतन से कहाँ जा कर,
 क्या नहीं मोह कुछ माता पर अब तुमको ?
 जामातार्जी वाली ममता
 माँ ने तो पार्ती उत्तमता ।
 बोले बापू, योगी रमता मैं अब तो —

(६४)

“कुछ ही दिन को हूँ कूल-द्रूम ;
 हूँ लूँ पद फिर, कह देना तुम ।
 बोली भाभी, लाना कुंकुम - शोभा को ।
 फिर किया अनावश्यक प्रलाप ,
 जिसमें जैसी स्नेह की छाप !
 पर अकथनीय करुणा-विन्नाप जो माँ को ।

(६५)

“हम बिना तुम्हारे आये घर ;
 गाँव की दृष्टि से गये उतर ;
 क्यों वहन, ब्याह हो जाने पर, घर पहला
 केवल कहने को है नैहर ?—
 दे सकता नहीं स्नेह आदर ?—
 पूजे पद, हम इसलिए अपर ?” उर दहला

(६६)

उस प्रतिमा का, आया तब खुल
 मर्यादागर्भित धर्म विपुल ,
 घुल अश्रु - धार से हुई अतुल छवि पावन .
 वह घेर-घेर निस्सीम गगन
 लमड़े मावो के घन पर घन .
 फैला, टक सघन स्नेह उपवन, यह सावन ।

(६७)

बाली वह, मृदु - गर्भार - घोष ,
 "मैं साथ तुम्हारे, करो तोष ।"
 जिस पृथ्वी से निकली सदोष वह मीता ,
 अंक में उसी के आज लीन —
 निज मर्यादा पर समासीन ;
 दे गई सुहृद् को स्नेह - क्षीण गत गीता ।

(६८)

बोला भाई "तो चलो अभी ,
 अन्यथा, न होंगे सफल कभी
 हम. उनके आ जाने पर. जी यह कहता ।
 जब लौटें वह, हम करें पार
 राजापुर के ये मार्ग, द्वार ।"
 चल दी प्रतिमा । घर अन्धकार अब बहता ।

(६९)

लेते सौदा जब खड़े हाट ,
 तुलसी के मन आया उचाट ;
 सांचा, अबके किस घाट उतारें इनको ;
 जब देखो, तब द्वार पर खड़े ,
 उधार लाये हम, चले बड़े
 दे दिया दान तो अड़े पड़े अब किनको !

(७०)

सामग्री ले लौटे जब घर
 देखा नीलम - सीपानों पर
 नम के, चढ़ती आभा सुन्दर पग घर-घर ;
 श्वेत, श्याम, रक्त, पराग-पीत ,
 अपने सुख से ज्यों सुमन भीत ;
 गाती यमुना नृत्यपर , गीत कल-कल स्वर ।

(७१)

देख', वह नहीं प्रिया, जीवन ;
 नत-नयन भवन, विषण्ण आँगन ;
 आवरण शून्य वै बिना वरण - मधुरा के
 अमहत-श्री , सुख-स्नेह की सन्न ;
 निःसुरभि, हंत, हेमन्त - पद्म !
 नैतिक - नीरस, निष्प्रीति, छद्म ज्यों, पाते ।

(७२)

यह नहीं आज गृह, छाया - उर ,
 गीति से-प्रिया की मुखर, मधुर ;
 गति-नृत्य, तालशिजित-नूपुर, चरणारुण ;
 व्यंजित नयनों का भाव सघन
 भर रंजित जो करता क्षण-क्षण ,
 कहता कोई मन से, उन्मन, सुन रे, सुन ।

(७३)

वह आज हो गयीं दूर तान ,
 इसलिए मधुर वह और गान ,
 सुनने को व्याकुल हुए प्राण प्रियतम के ;
 छूटा जग का व्यवहार-ज्ञान ,
 पग उटे उसी मग को अज्ञान ,
 कुल-मान-ध्यान श्लथ स्नेह-दान सक्षम से !

(७४)

मग में पिक-कुहरित डाल-डाल ,
 है हरित विटप सब सुमन-माल ,
 हिलती लतिकाएँ ताल-ताल पर सस्मित ;
 पड़ता उन पर ज्योतिः प्रपात ,
 है चमक रहे सब कनक - गात ,
 बहती मधु-धीर समीर ज्ञात, आलिङ्गित ।

(७५)

धूसरित बाल-दल, पुरय-रेणु ,
 लख चारण-वारण-चपल धेनु ,
 आ गई याद उस मधुर-वैणु-वादन की ;
 वह यमुना-तट , वह वृन्दावन ,
 चपलानन्दित यह सघन गगन ;
 गोपी-जन यौवन-मोहन-तन वह वन-श्री ।

(७६)

सुनते सुख की वंशी के सुर ;
 पहुँचे रत्नघर रमा के पुर ,
 लख सादर, उठी समाज श्वसुर परिजन की ,
 बैठा ला देकर मान-पान ,
 कुछ जन बतलाये कान-कान ,
 सुन बोली भाभी, यह पहचान रतन की !

(७७)

जल गये व्यंग्य से सकल अंग ,
 चमकी चल-दग ज्वाला-तरंग ,
 पर रही मौन धर अप्रसंग वह बाला ,
 पति की इस गति-गति से मर कर ,
 उर की उर में ज्यों, ताप-क्षर ,
 रह गई सुरभि की ग्लान-अधर वर-माला ।

(७८)

बोली मन में होकर अक्षम ,
 रक्खो, मर्यादा पुरुषोत्तम !
 लाज का आज भूषण, अक्लम, नारी का ;
 खींचता छोर, यह कौन और
 पैठा उनमें जो अधर चौर !
 खुलता अब अंचल, नाथ, पौर साड़ी का !

(७९)

कुछ काल रहा यों स्तब्ध भवन ,
 ज्यों आँधी के उठने का क्षण ,
 प्रिय . श्रीवरजी को जिवॉं शयन करने को
 ले चली साथ भावज हरती
 निज प्रियालाप से वश करती ,
 वह मधु शीकर निर्भर भरती भरने को ।

(८०)

जेंए फिर चल गृह के सब जन ,
 फिर लौटे निज-निज कक्ष शयन ,
 प्रिय नयनों में बँध प्रिया - नयन चयनोत्कल
 पलकों में स्फारित , स्फुरित-राग
 सुनहला भरे पहला सुहाग ,
 रग-रग से रँग रे रहे जाग स्वप्नोत्पल ।

(८१)

कवि-रुचि में धिर छलकता रुचिर
 जो, न था भाव वह छवि का स्थिर—
 चहती उलटी ही आज रुधिर - धारा वह ,
 लख-लख प्रियतम - मुख पूर्ण इंदु
 लहराया जो उर मधुर सिन्धु ;
 विपरीत, उवार, जल-विन्दु-विन्दु द्वारा वह ।

(८२)

अस्तु रे, विवश, मारुत-प्रेरित
 पर्वत-समीप आकर ज्यो स्थित
 घन-नीलालका दामिनी जित ललना वह ।
 उन्मुक्त-गुच्छ चक्रांक-पुच्छ ,
 लख नर्तित कवि-शिखि मन समुच्च
 वह जीवन की समझा न तुच्छ छलना वह !

(८३)

बिखरी छूटी शफरी - अलकें ,
 निष्पात नयन - नीरज पलकें ,
 भावातुर पृथु उर की झलकें उपशमिता ,
 निःसंबल केवल ध्यान-मग्न
 ज्ञागी योगिनी अरूप - लग्न
 वह खड़ी शीण प्रिय-भाव मग्न निरुपमिता ।

(८४)

कुछ समय अनंतर, स्थित रह कर
 स्वर्गीयाभा वह स्वरित प्रखर
 स्वर में झर-झर जीवन भर कर ज्यों बोली ,
 अचपल ध्वनि की चमकी चपला ,
 बल की महिमा बोली अबला ,
 जागी जल पर कमला , अमला मति डोली--

(८५)

“धिक ! घाए तुम यों अनाहूत ,
 घो दिया श्रेष्ठ कुल-धर्म धूत ,
 राम के नहीं, काम के सूत कहलाए !
 हो बिके जहाँ तुम बिना दाम ,
 वह नहीं और कुछ--हाड़ चाम !
 कैसी शिक्षा, कैसे विराम पर आए ।”

(८६)

जागा, जागा संस्कार प्रबल ,
 रे गया काम तत्क्षण वह जल ,
 देखा, वामा, वह न थी, अनल-प्रतिमा वह ;
 इस ओर ज्ञान, उस ओर ज्ञान ,
 हो गया भस्म वह प्रथम मान ,
 छूटा जग का जो रहा ध्यान, जड़िमा वह ।

(८७)

देखा शारदा नील-वसना
 हैं सम्मुख स्वयं सृष्टि - रशना
 जीवन - समीर - शुचि - निःश्वसना, वरदात्री ,
 वीणा वह स्वयं सुवादित स्वर
 फूटी तर अमृताक्षर - निर्भर ,
 यह विश्व हंस, है चरण सुघर जिस पर श्री ।

(८८)

दृष्टि से भारती से वैध कर
 कवि उठता हुआ चला ऊपर ;
 केवल अम्बर--केवल अम्बर फिर देखा ;
 धूमयमान वह घूर्य्य प्रसर
 धूमर समुद्र शशि - ताराहर ,
 सूक्तता नहीं क्या ऊर्ध्व, अधर, चर रेखा ;

(८९)

चमकी तब तक तारा नवीन ,
 घृति-नील-नील, जिसमें विलीन
 सो गई भारती , रूप-क्षीण महिमा अब ;
 आभा भी क्रमशः हुई मन्द ,
 निस्तब्ध व्योम--गति-रहित छंद ;
 आनन्द रहा, मिट गए द्वन्द्व, बंधन सब ;

(६०)

थे मुँदे नयन, ज्ञानोन्मूलित ,
 कलि में सौरभ ज्यों, चित में स्थित ;
 अपनी असीमता में अवसित प्राणाशय ?
 जिस कलिका में कवि रहा बन्द ,
 वह आज उसी में खुली मन्द ,
 आरती रूप में सुरभि छंद निष्प्रश्रय ।

(६१)

जब आया फिर देहात्मबोध
 बाहर चलने का हुआ शोध ;
 रह निर्विरोध, गति हुई रोध - प्रतिकूला ,
 खोलती मृदुल दल बन्द सकल
 गुदगुदा विपुल धारा अविचल
 वह चली सुरभि की ज्यों उत्कल, निःशूला—

(६२)

बाजी बहती लहरें कलकल ,
 जागे भावाकुल शब्दोच्छल ,
 गूँजा जग का कानन-मण्डल, पर्वत-तल ;
 मूना उर ऋषियों का ऊना
 सुनता स्वर, हो हषित, दूना ,
 आसुर भावों से जो भूना, था निश्चल ।

(६३)

“जागो जागो आया प्रभात ,
 बीती वह, बीती अंध रात ,
 भरता भर ज्योतिर्मय प्रपात पूर्वाचल ;
 बाँधो, बाँधो किरणों चेतन ,
 तेजस्वी, हे तमजिज्ज्रावन ;
 आती भारत की ज्योतिर्धन महिमाबल ।

(६४)

"होगा फिर से दुर्धर्ष समर
 जड़ से चेतन का निश्वासर,
 कवि का प्रति छवि से जीवनहर, जीवनभर ;
 भारती इधर, हैं उधर सकल
 जड़ जीवन के संचित कौशल ;
 जय, इधर ईश, हैं उधर सबल माया-कर ।

(६५)

"हो रहे आज जो खिन्न-खिन्न
 छुट-छुटकर दल से भिन्न-भिन्न
 यह अकल-कला, गह सकल छिन्न, जोड़ेगी ;
 रवि-कर ज्यों विन्दु-विन्दु जीवन
 संचित कर करता है वर्षण ;
 लहरा भव-पादप, मर्षण-मन मोड़ेगी ।

(६६)

“देश-काल के शर से बिध कर
 यह जागा कवि अशेष-छविघर
 इनका स्वर भर भारती मुखर होएँगी ;
 निश्चेतन, निज तन मिला विकल,
 छलका शत-शत कल्मष के छल
 बहती जो, वे रागिनी सकल सोएँगी ;

(६७)

“तम के अमाज्य रे तार-तार
 जो, उन पर पड़ी प्रकाश-धार
 जग-वीणा के स्वर के बहार रे, जागो ;
 इस कर अपने कारुणिक प्राण
 कर लो समस्त देदीप्यमान—
 दे गीत विश्व को रुको, दान फिर माँगो ।”

(६८)

क्या हुआ कहीं, कुछ नहीं सुना ,
 कवि ने निज मन भाव में गुना ,
 साधना जगी केवल अधुना प्राणों की ,
 देखा सामने मूर्ति छल-छल
 नयनों में छलक रही अचपल
 उपमिता न हुई समुच्च सकल तानों की ।

(६९)

जगमग जीवन का अन्त्य भाष—
 “जो दिया मुझे तुमने प्रकाश ,
 अब रहा नहीं लेशावकाश रहने का
 मेरा उससे गृह के भीतर ;
 देखूँगा नहीं कभी फिर कर ,
 स्लेता मैं, जो वर जीवन भर बहने का ।”

(१००)

चल मंदचरण आए बाहर ,
 उर में परिचित वह मूर्ति सुघर
 जागी विश्वाश्रम महिमाघर, फिर देखा—
 संकुचित, खोलती श्वेत पटल
 बदली, कमला तिरती सुख-जल ,
 प्राची - दिगंत - उर में पुष्कल रवि-रेखा ।



(१)

मुसलमानों के आक्रमण से हिन्दू-संस्कृति का जो ह्रास हो गया है, उसी का यहाँ वर्णन है ।

प्रभापूर्य—प्रकाश भरने वाला ।

शीतलच्छाय—शीतल छायावाला । सूर्य चूंकि संस्कृति का है, अतः शीतल छाया देने वाला है ।

सांस्कृतिक सूर्य—संस्कृति का सूर्य, ऊपर जिसके विशेषण दिए गए हैं ।

अस्तमित—विदेशियों के आक्रमण के कारण वह सूर्य आज अस्त हो गया ।

तमस्तूर्य दिङ्मण्डल—सूर्य अस्त होने से जैसे दिशाएँ अन्धकार की तुरही बजा रही हों ।

उर के... शिरस्त्राण—शिर की रक्षा करने के लिए मुसलमान राजा हैं, पर वे छाती पर बैठ कर शासन करते हैं; भारतीयों को दास बनाए हैं ।

ऊर्मिल जल—भारतीय जीवन का जल देखने को लहरों से चंचल है ।

निश्चलत्प्राण पर शतदल—परन्तु कमल जो जल के जीवन का प्रतीक है वह प्राणहीन, निस्पन्द हो रहा है ।

भारतीय संस्कृति की संध्या से इस कविता का आरम्भ होता है ।

(२)

उसी सांस्कृतिक सन्ध्या का और विस्तार से वर्णन है ।

अब्दों—वर्षों ।

आकुञ्चित भू—भौं टेढ़ी किए ।

क्रान्त—पराजित् ।

भ्रान्त—पथ-भ्रष्ट ।

वर्षा की यह संध्या भौंह टेढ़ी किए, मस्तक पर बल डाले आकाश में बादलों की तरह घिरी है; उसी की छाया से देश के सभी प्रान्त एक के बाद एक पराजित हो गए हैं ।

(३)

संध्या की भयंकरता वर्षा के रूपक द्वारा चित्रित की गई है ।

मोगल..यान—मोगलों की सेना वादल है ।

दर्पित..पठान—मत्त चलते हुए पठान जल से भरे नद हैं ।

दहदुर्निवार—जो वज्र रोका नहीं जा सकता और गिरने पर जीवन को भस्म करने वाला है ।

प्लावन की प्रलय धार—वर्षा का यह जल जीवन नहीं, प्रत्युत मनुष्यों का नाश करने वाला है ।

ध्वनि हर-हर—उसकी ध्वनि में हर-हर मुनाई देता है; वह प्राणों का हरण करने वाला है ।

(४)

आतप—सूर्य ।

करोहंड—किरणों से उदंड ।

निश्चल—गतिहीन, प्राणहीन । जैसे जल पर कमल था ।

आभागत—प्रकाशहीन ।

निःशेष..समान—गंधहीन केतकी के फूल के समान ।

संलग्न..प्राण—वृत्त पर फूल लगा तो है परन्तु प्राणों में उत्साह नहीं, वहाँ चिन्ता ने वास कर रखा है ।

बीता...—श्लथ—जैसे कहीं उत्सव हो गया हो और अब वहाँ केवल बीते उत्सव के चिह्न मात्र रह गए हों; जैसे छाया ढीली पड़ी हो ।

भावार्थ—शत्रु पर बुंदेले ऐसे आक्रमण करते थे, जैसे अन्धकार पर सूर्य; किन्तु अब वे निस्तेज हो गए हैं ।

(५)

कालिजर का गढ़ जो किसी समय वीरों का दुर्ग था; आज उनके लिए बन्दी-गृह है ।

पिंजर—पिंजरा, बन्दीगृह ।

किन्नर—बाहर नपुंसक उत्सव मना रहे हैं, अपनी दासता पर मग्न होकर ।

पीकर.. पाते—प्राण-शक्ति की मदिरा पीकर जैसे असुरों ने दैहिक यातनाभोगी; आध्यात्मिक शक्तियाँ जैसे माया के बन्धनों में पड़कर दुख झेलती हैं (उसी प्रकार भारतीय वीर इस समय यंत्रणा पा रहे हैं) ।

(६)

ऊपर नर और किन्नर का अन्तर बताया जा चुका है; यहाँ राजपूत और राजा के वेश में सूतोंका अन्तर दिखाया गया है, जो सच्चे राजपूत थे, वे तो देश के लिए लड़ कर स्वर्ग चले गए; जो बचे हैं वे सूत, बन्दी मात्र हैं ।

शक्ति—समरभूमि में सोकर ।

अक्षर—अमर ।

निर्जर—जराहीन, देवता ।

दुर्घर्ष—भयंकर युद्ध करने वाले ।

जगतारण—संसार की रक्षा करने वाले ।

राजपूत—वे मातृभूमि के सच्चे पुत्र थे ।

(७)

इस प्रकार इस्लाम ने भारत पर विजय पाई और देश का जीवन विदेशी इस्लाम-संस्कृति के अनुरूप ढलने लगा ।

तूर्ण—शीघ्र ।

संबद्ध—संगठित ।

जन-जनपद—व्यक्ति और समाज सभी यत्न-सम्यता से प्रेरित हैं ।

संचित—एकत्र की हुई ।

जीवन.. धर—भारतीय जीवन की तीव्र धारा ।

इस्लाम.. पार—इस्लाम संस्कृति के सागर की ओर अपार ?
(नदियाँ आदि) ।

बहती.. वशंवद—जीवन के नदी-नद उमी सागर की ओर बहते हैं। प्रत्येक जन द्वार कर विजेताओं का वशवर्ती हो उन्हीं की-मी कहने लगा है ।

(८)

इस्लाम-सभ्यता के मोह-चित्रण ।

धौत धरा—आक्रमण की प्रथम वर्षा के बाद जैसे गरद ऋतु आई हो ।

तापप्रशमन—ताप को शान्त करने वाली (हवा) ।

चिर.. उन्मन—जैसे लोगों के आन्ध्र के लिए उन्मन हो ।

शशधर—भारतीय संस्कृति के सूर्य के अस्त होने पर मुस्लिम-सभ्यता का चन्द्र उदय हुआ है । उस अमृत प्रेयसी पृथ्वी के अधरों को खींचता है ।

निःस्वन—चुपचाप ।

संजीवन—झरते अमृत के चुम्बन पृथ्वी को जीवन देते हैं, अर्थात् सब लोग भोग-विलास में लिप्त हैं ।

(९)

विलासपूर्ण जीवन का चित्रण ।

सुख-स्वरित जाल—सुख के स्वरो से बुना जाल ।

केवल-कल्प काल—केवल कल्पना में सुख देने वाला वास्तविक आनन्द से हीन ।

कामिनी... चलता—समय की गति सुन्दरियों के इशारों पर निर्भर है ।

मृदु-मंद-स्पंद—प्राणों के स्पंदन भी अत्यन्त मधुर और मन्द हो गए हैं ।

लघु.. छंद—जीवन सजा-बजा, सधे ताल पर चल रहा है; मुक्त प्रवाह उसमें नहीं है ।

होगा.. मलना—शायद ही कोई ऐसे मे विलाम से विमल स्वतंत्रता की साधना मे मग्न होगा ।

(१०)

जैसे पानी में बहता फूल अपनी गति-विधि भूल जाता है, वैसे ही इस उम मध्यता के प्रवाह में दिशा-ज्ञान खो बैठा है । किनारे के पत्थर की भाँति वह कृत्रिम जीवन की छलना को नहीं समझ पता ।

प्रमुद—प्रमत्त ।

छल-छल-छल—जल 'छल-छल' शब्द कर सचेत करता है ।
परन्तु—

कल-कल—वह मध-मध कल-कल, मन्दर, मन्दर ही गनता है ।

निष्किय—अकर्मण्य ।

शोभाप्रिय—मिथ्या सोन्दर्य का उपासक ।

कूलोपल—धारा के किनारे का पत्थर ।

(११)

मुस्लिम-संस्कृति का प्रसार भूमिका रूप में वर्णित हुआ : अब तुलसीदास के जन्म आदि की ओर आते हैं ।

दुरप्रसर—दूर तक फैली हुई—माया में (अर्थात् राजापुर उस समय के समृद्धिशाली नगरों में एक है) ।

व्यवसाय-प्रचुर—व्यवसाय के कारण उसकी समृद्धि है ।

ज्योति.. छाया में—उस छाया में जो ज्योति को चूमती है, जिसके हृदय में मधु से भरे कलश हैं, यानी गुम्बददार घन-धान्य-पूरित मकानों की छाँह में राजापुर के लोग रहते हैं ।

(१२)

तुलसीदाम का शारीरिक गठन, उनके विद्याध्यन आदि का परिचय दिया गया है ।

रत्नचेतन—रत्न के समान अपनी चेतना से शोभित ।

समधीत.. लोचन—शास्त्र, काव्य, और आलोचनाएँ जिसने पढ़ी हैं ।

आयतदृग—विशाल नेत्र ।

अपने प्रकाश में निःसंशय—अपने ज्ञान के बल पर वह निःशंक है ।

प्रतिभा.. संस्मारक—प्रतिभा का सुचारु परिचय देने वाला और उसे दूसरों के लिए स्मरण करने के योग्य बनाने वाला है ।

(१३)

मुखर—वाक्पटु ।

क्रीडितवय.. संस्थित—क्रीड़ा और विद्या में उचित समय लगा कर अब जीवन में प्रतिष्ठित है ।

प्रियजन.. चाह—अपने प्रियजनों को जिसका सुन्दर जीवन है ।

चपल... उत्पल—जैसे चञ्चल कमल जल की शोभा को बढ़ाता है ।

सौरभोत्कलित... दिक्—उसकी सुगन्ध से आकाश, पृथ्वी, दिशाएँ सभी प्रसन्न हैं ।

तुलसीदास की विद्या, चरित्र आदि पर सभी लोग मुग्ध हैं ।

(१४)

एक दिन वह मित्रों के साथ चित्रकूट गए और वहाँ पर उन्होंने प्रकृति की शोभा देखी ।

सहोच्छ्वास—उत्साह से भरे हुए ।

नवप्रकाश—प्रकृति के दर्शन से मन में नयी भावनाएँ जाग्रत हुई ।

वह भाषा.. रंगकर—प्रकृति की भाषा स्पष्ट न होकर कुछ छिपती-सी अपनी ही आभा में रंगी हुई थी ।

बह भाव.. भाया—प्रकृति दर्शन से उत्पन्न भाव उनके मन को कुहरे की कुंडली-सा लगा, अर्थात् वह आघा स्पष्ट था, आघा अस्पष्ट ।
वरन्तु वह था अत्यन्त आकर्षक ।

(१५)

प्रकृति की छवि देखकर उनके पुराने विस्मृत संस्कार जागने लगे ।
केवल.. मन—उनके मन में केवल विस्मय का भाव था ।

चिन्त्य नयन—नेत्रों में किसी भूली बात को याद करने की हल्की
चिन्ता-सी थी ।

परिचित.. प्रियजन—वस्तुएँ कुछ परिचित जान पड़ती थीं, कुछ
भूली-सी, जैसे कोई प्रियजन बहुत दिनों के बाद देखने पर सहसा पहचान
में नहीं आता ।

ज्यों दूर.. रेखा—समुद्र से देखने वाले को जैसे पार की धुंधली
रेखा दिखाई देती है ।

हो मध्य.. यों देखा—बीच में, तरंगों से आकुल; परन्तु निःशब्द,
स्वप्न-संस्कारों का समुद्र जैसे लहराता है । जल में छवि की अस्फुट
छाया मात्र पड़ती-सी जान पड़ी; वास्तविक सौन्दर्य इन संस्कारों के
परे था ।

(१६)

प्रकृति में व्याप्त आनन्द का भान कवि को हुआ ।

बीरुध्-वीरुध्—लताएँ ।

मसृण—कोमल ।

जैसे.. लख कर—जैसे वे लता-गुल्म कुछ देख कर अपने प्राणों से
उत्कृष्ट हो गए; किसी तरह का सांसारिक ऋण-बोध उन्हें न रह गया ।

भर.. उछाह—कवि को अपनी बाहों में भर लेने को जैसे प्रकृति
ने अपनी बाहें फैला दी हों ।

गिनते.. रखकर—मिलने के लिए दिन गिने जा रहे थे; अब
चाह पूरी हुई है । आँवों का पलक भाँजना भी बन्द हो गया ।

(१७)

प्रकृति-दर्शन से उत्पन्न भावों को शब्दों का रूप दिया गया है ।

प्रकृति अपनी वेदना कह कवि को मत्ता की खोज के लिए प्रेरित करती है ।

कहता प्रति जड़.. प्रमन—जड़ पदार्थ चेतन तुलसीदास से कहते हैं कि उन्हें अभी तक प्रकृति के विषय में भ्रम था ।

प्रमन—प्रसन्न ।

यह.. बहता—उन पदार्थों का मन भार-स्वरूप स्वाम को निराशा सा बहन करता है ।

धूल धूसरित छवि—प्रकृति की छवि, जो इस समय धूलि से रंगी निष्प्राण हो रही है ।

जड़ रवि—प्रकृति का सब जीवन चला गया है । जड़ सूर्य उसे जलाता है ।

(१८)

हनती.. जल—सूर्य की गर्मी में पत्थर जल कर रह जाता है ।

ऋतु.. आते—प्रबल ऋतुएँ प्रकृति पर आतंक जमाती आती हैं ।

वर्षा में.. अरि—वर्षा में कीचड़-पानी से नदी भरी थी; शरद में वही क्षीण हो जाती है और उसकी क्षीणता का कारण (हिम-अरि) सूर्य है ।

केवल.. जाते—इससे निष्कर्ष यह निकला कि उदर भरने वाले लोग अपनी स्वार्थ-सिद्धि करके दूसरों को दुख देकर चले जाते हैं ।

(प्रकृति का रूपक दूसरी ओर तत्कालीन समाज पर भी लागू है) ।

(१९)

फिर.. चरण—स्मृति की, पुराने संस्कारों की, (मनुष्य और प्रकृति दोनों के संस्कारों की) भूमि असुरों द्वारा दलित होती है ।

बे सुप्तभाव.. सब—पुराने जीवित संस्कार इस समय छिपे आभूषण से लुप्त हो गए हैं ।

इस जग.. गान—हे मुक्तप्राण, संसार की मुक्ति के सुन्दर गीत गाओ (प्रकृति की दासता ऊपर दिखाई ही जा चुकी है ।)

त्यायोज्जीवित .. धारास्तव—वह गान त्याग के जीवन की भावना से अनुप्राणित हो; ऊर्ध्व सांसारिकता से परे सत्य का ध्यान उसमें समाहित हो; और धारा के समान उस स्तव, वन्दना, का प्रवाह हो। अर्थात् वह गान मनुष्यों को नवजीवन देने वाला हो।

(२०)

उसी नवीन गान के लिए और भी प्रेरणा है।

तार—वीणा के तार। चढ़ाने में भाव है कि गान में जीवन की पूर्ण रफूर्ति हो।

पाषाण-खण्ड—बिना ज्ञान के प्रकृति जड़ है। वही ज्ञान का स्पर्श पाने से द्वार स्वरूप हो सकती है; जैसे श्रीगम के स्पर्श से अहल्या पत्थर से नारी हो गई थी।

अन्यथा—बिना ज्ञान के स्पर्श का प्रकृति अपने बाहरी दिखाई देने वाले रूप में जड़ है।

बन्धुर—दुर्गम, ऊँचे-नीचे।

पंकिल—कीचड़ में भरी।

(२१)

मुसलमान सभ्यता में पड़े हुए भारतीयों की दुर्दशा की ओर प्रकृति भी इंगित करती है। पार्थिव ऐश्वर्य के मोह में मृत्यु की ज्योति ढँक गई है।

अब स्मर .. अम्बर—कामदेव के शर केशर के हैं; उनमें क्षरती रज पृथ्वी-आकाश को रँग रही है। अर्थात् चारों ओर माया का साम्राज्य है।

जागरणोपम .. भर—यह माया जागरण-सी लगती है, परन्तु है वास्तव में सुप्ति का विराम, जिसमें मनुष्य अपनी चेतना खो बैटता है। यह भ्रम गमी को भुलावे में डाले हुए है।

(२२)

फूलों की सुगन्ध से लदी वायु जैसे वन को व्याकुल कर देती है,

वैसे ही तुलसीदास का भी चित्र प्रकृति का यह संदेश सुन कर उन्मत्त हो गया ।

उस शाखा का वन-विहंग—तुलसीदास का मन जो अपनी पार्थिवता में चित्रकूट में था, ध्यान में लीन होकर ऊपर को उठने लगा ।

मुक्त नभ निस्तरंग—तरंगहीन अचंचल आकाश तुलसीदास का मनोदेश ही है ।

छोड़ता.. जीवन—जिन रंगों को उनका मन छोड़ रहा है, वे संस्कारों के रंग हैं । अगोचर सत्य उनसे परे है और उमी की खोज में कवि का मन ऊपर उठ रहा है ।

(२३)

ऊर्ध्वगामी मन की क्रिया का विस्तार वर्णन है । वह ऊपर-ही-ऊपर उठता जाता है और सजे हुए संस्कारों की सतहों को पार करता जाता है । जैसे वह एक रंग छोड़ता है, वैसे ही दूसरे संस्कारों की तरंग ऊपर उठती है । जैसे संध्या समय सूर्य की आभा आकाश में ऊपर उठती है । नभोदेश कहकर स्पष्ट कर दिया गया है । कि जिस प्रदेश को तुलसीदास का मन पार कर रहा है, वह उन्हीं के भीतर है । पहले मन को विहंग के रूप में उड़ाकर यहाँ आकाश को संध्या-ज्योति से घिरवाने में गार्थक व्यंजना है ।

(२४)

मन की इस उड़ान से तुलसीदास को तत्कालीन भारतीय सभ्यता का पूरा आभास मिल गया ।

मानस ऊर्ध्व देश—अनेक संस्कारों की तरंगें पार करने पर जिम् सनह पर उनका मन था ।

भरती.. काल—जिस छाया के समान छवि को कवि ने देखा, वह भारत के देश-काल को पूर्णतः अपने में भरती-सी जान पड़ती थी ।

खिचता.. जाल—जैसे जल अन्धकार-शेष रह गया हो, इस प्रकार वह देश-काल दिखाई दिया ।

खींचती.. करती-सी—वृहत से अन्तराल करके, जुदा करके वह देश-काल की छवि लोगों को खींच रही थी। भारत की सभ्यता बँधी हुई-सी तुलसीदास को दिखाई दी।

(२५)

भारतीय सभ्यता का जो चित्र तुलसीदास के सामने आया उमी का विस्तृत परिचय आगे दिया गया है।

बंध.. विकल—छोटे-छोटे भावों के दृढ़ बंध कर कवि को क्षुद्र में क्षुद्रतर मालूम हुए।

जिन भावों से यह संस्कृति बनी थी, वे अत्यन्त तुच्छ मालूम हुए।

पूजा.. जलता—पूजा जो मुक्ति के लिए होनी चाहिए, पार्थिव इच्छाओं की पूर्ति के लिए की जाती है; इसलिए उसमें माया का प्रतिरोध अग्नि के समान भीतर-ही-भीतर जलता है। वह मनुष्य को मुक्ति की ओर न ले जाकर उसके पतन का कारण बनती है।

हो रहा.. जीवन—अनल का जलना ऊपर बताया गया है। उमी से जीवन भस्म हो रहा है।

चेतना.. चेतन—जब पूजा का यह रूप है, तब माया में भूले हुए मनुष्य को चेतन कैसे कहा जाय ?

अपने.. छलता—परन्तु मनुष्य तो अपने को चेतन ममज्ञता ही है। यही उसकी छलना है और उस समय की भारतीय सभ्यता का यही रूप है। सत्य से दूर वह माया के निकट है।

(२६)

इसने—मन ने, जिसका ऊपर जिक्र हो चुका है।

दूसरी शक्ति—इस्लाम की शक्ति।

साकार... जीवन में—जैसे निराकार जीवन में साकार होता है, वैसे ही वह शक्ति भारतीय जीवन में व्याप्त हो गई। (आगे जैमा कहा गया है, ऋतु का प्रभाव वृक्ष में मंचिन रहता है।)

यह..जित—विजित देश काल का चित्त (मन) उमी शक्ति से घिरा हुआ है ।

ऋतु..तन में—वह शक्ति भारतीय जीवन में ऐसे व्याप्त है जैसे तरु में ऋतु का प्रभाव संचित हो ।

(२७)

वे..वर्णों के—भारतीय समाज का आदि संगठन-क्रम नष्ट हो चुका था; इसीलिए इस नयी शक्ति को उम पर विजय पाने में सरलता हुई । चारों वर्णों की मर्यादा भंग हो चुकी थी ।

तृष्णोद्धत..सगर्व—क्षत्रिय समाज की रक्षा करने में असमर्थ थे । वे उद्धत थे तो तृष्णा से, मरने पराक्रम और धर्म में नहीं; गर्व की मात्रा उनमें विशेष थी ।

हत..पर्णों के—पर्ण-कृती के रहने वाले साधारण लोग कूचले हुए थे ।

(२८)

निम्न वर्गों का वर्णन है ।

आशा..उर में—प्रत्येक हृदय में पेट भरने की ही कामना है और इसी आशा से वे जीते हैं ।

शुद्ध-जीवन-संबल—जिन्दगी पार करने के थोड़े ही सामान शूद्रों के पास थे ।

(२९)

शेषश्वास—उन, शूद्रों में साँस लेने भर को जीवन है ।

मूक-भाष—अपनी वेदना मुँह से कह भी नहीं सकते ।

चरण-रक्षण के—शूद्र समाज-पुरुष के चरण-मात्र ही रह गये हैं । उनमें मस्तिष्क वाली कोई बात नहीं ।

(३०)

गुरुभार—ब्राह्मणों ने मेवा का भारी भार शूद्रों पर रखा ।

विषम . . सम—सेवा के लिए जो पहले शूद्रों को पद मिला, वह अब सम्मानहीन हो उनके लिए विष-तुल्य हो गया।

द्विज लोगों . . छाया—ब्राह्मण, क्षत्रिय और वैश्यों पर ही इस्लाम की शक्तिशाली वह छाया फैली अपना काम कर रही थी।

वर, क्या माया—उस छाया को देख कवि ने ममत्ता, देश के लिए क्या वर था, क्या माया (अभिशाप) थी।

(३१)

इस इस्लामी सभ्यता के भीतर भार्गवीय जीवन बंधा हुआ है।

कलरव—प्राणों की क्रिया।

तम का आसव—माया का मद।

ज्योतिः सर—ज्योति में चलने वाला।

(३२)

दीनों . . पीड़ाकर—यह दासता दीनों की पुकार से छिन्न नहीं हो सकती। भौतिक ऐश्वर्य का अन्धकार दोनों में कहीं अधिक सबल है।

जब . . तृष्णापर—जब तक मनुष्य अपनी इच्छाओं की पूर्ति के लिए भारत पर आक्रमण करते रहेंगे (तब तक दीनों की मुक्ति असंभव है)।

(३३)

कवि ने सोचा कि मुक्ति इस इस्लामी संस्कृति के परे है।

मानस . . सभंग—इस्लाम की छाया जो भारतीय संस्कृति को ढँके हुए है।

अनिल घर—यह छाया वास्तविक नहीं, हवा की तरह बहने वाली, अदृश्य है। इसके ऊपर किरणों का घर है। अर्थात् मन्य का आलोक इस छाया से परे है।

रविकुल . . जो—वह सत्य का घर सूर्य की किरणों के सम्पर्क से जीवित है। वही मानस का वास्तविक धन भी है। रामचरित-मानस और उसके नायक रामचन्द्र की ओर भी इंगित है कि सूर्यवंश की आत्मा वही किरणों का घर है।

(३४)

है वही.. कूप—मुक्ति वहीं है; यह संसार तो दासता के लिए कुआँ-सा है।

वह रंक.. रे—जो यहाँ राजा है वह छल-प्रपंच के ही कारण, ज्ञान की दृष्टि से वह रंग-मात्र है।

यही.. जय के—संसार में बड़े बनने के यही तरीके हैं। दूसरों का धन अपहरण किए बिना आदमी बड़ा बन नहीं सकता; इसीलिए वह वास्तव में तुच्छ है।

(३५)

तिमिर—माया का अन्धकार।

मिहिरद्वार—सूर्य की आभा से प्रकाशित सत्य का द्वार।

जीवन के प्रखर ज्वार में इस अज्ञान के जीवन से परे सत्य की खोज से भरे जीवन में।

भिन्न भी देह—देह के नष्ट होने पर भी।

निज घर निःसंशय—निःशंक होकर (या निश्चित रूप से) उसी सत्य के घर पहुँचना है।

(३६)

तुलसीदास के प्राणों में उस छाया से युद्ध करने की जो चेष्टा हुई उसी का वर्णन है।

कल्मषोत्सार—पाप को नाश करने वाले।

दुर्दम—अप्रतिहत।

चेतनोर्मियों के प्राण प्रथम—चेतना की लहरों के प्रथम प्राण, जो शक्ति क्रियाशील हुई, वह उनकी चेतना में प्राथमिकता थी; अभी उनका पूर्ण मानव युद्धोन्माद न हुआ था।

रुद्ध द्वार—ज्ञान का द्वार जो अभी बन्द है।

ज्ञानोद्धत—ज्ञान से उद्धत; ज्ञान होना चाहिए, इस आवश्यकता का ज्ञान ही उनकी प्रेरणा है।

उमड़े—चेतनोर्मियों के प्राण उमड़े।

भारत का भ्रम—उनके प्राणों की क्रिया उनका अपना अज्ञान ही नहीं, सारे भारत का अज्ञान दूर करने के लिए।

(३७)

इतना सब हो चुकने पर, जब सिद्धि निकट जान पड़ती थी, उनकी स्त्री की मूर्ति उनके मार्ग में विघ्न बन कर उपस्थित हुई! अभी मोह से निकलने में उन्हें देर थी। यहाँ नारी-प्रकृति को सिद्ध किया है कि इस्लाम की शक्ति से—भौतिक संसार की समस्त शक्ति से—वह ऊपर है।

नभ .. सुधर—जैसे आकाश में तारिका चमकती है, वैसे ही उस उंची मन की सतह पर उन्हें रत्नावली की मुख-छवि दिखाई दी।

सरोज दाम—कमल की-सी कांतिवाली।

वाम सरितोपम—उनके मार्ग में वह वाम हुई, जैसे किसी राही की राह में नदी पड़ जावे।

(३८)

उस छवि ने शीघ्र कवि को अपने भीतर मूंद लिया और उनका उत्थान-क्रम बन्द हो गया।

तुले तिर्यक् लक—उनकी चढ़ी तिरछी आँखें।

ज्योतिर्मय स्रक—आँखों ने अपनी ज्योति से जैसे प्रिय को ज्योति की माला पहना दी हो।

सम्यक् शासन से—आँखों ने प्रिय पर शासन करते हुए कहा।

पक्षमल—बड़ी बरौनियों वाले।

इंदोवर... विमल—नीलकमल के सुन्दर कोश के समान।

गुष्कल—वह श्रेष्ठ शक्ति (अदृश्य हो गई)

(३९)

मौरे की तरह तुलसीदास का मन रत्नवाली की छवि पर क्षण-भर बैठा ही था कि उस छवि-कुसुम ने अपने दल बन्द कर लिए और वह

उसी के भीतर वन्द होकर रह गया। उसका मन नारी के रूप पर मुग्ध हो लक्ष्य तक न जा सका।

(४०)

गन्नावली के अदृश्य होते ही उनका मन धीरे-धीरे नीचे उतर आया। अब प्रकृति की शोभा कुछ और ही जान पड़ी; उसका दाह और दुःख उन्हें भूल गया।

केशर.. चय—केशर की रज से पर्वतों के समूह हीरे-से मालूम देने लगे।

मायाशय—माया से अभिभूत।

(४१)

श्री पावन—प्रकृति की पवित्र छवि।

बदलती.. लेती—प्रकृति का नयी-नयी चीजों की सृष्टि करना माना प्रेयसी का वस्त्र बदलना है।

तुलसीदास को प्रकृति में अपनी स्त्री की ही छवि दिखाई दी।

(४२)

जिसके कर.. स्वर—प्रकृति के स्वर उसी नारी के हाथों से झंकृत स्वर हैं।

प्राण.. जाते—प्राणों की सभी सतहों को भर देते हैं।

रागिनी.. तरती—उसी नारी के सौन्दर्य की रागिनी पहाड़, वन और सरोवरों को पार करती है।

(४३)

वैसी.. रेखा—अपनी पहली दशा पर उतर आने पर सभी वस्तुओं का रूप भी पहले जैसा हो गया। (प्रान्तर—वन)।

(४४)

दर्शन को—पंचतीर्थ के लिए।

विगत व्याधि.. कुंचे—दर्शन आदि से प्रसन्न हो लौटे तो मार्ग की बाधाएँ भी भूल गए, पैरों में काँटे भी न लगे।

कटक, उपाधि भी—विघ्न-उपद्रव होने हुए भी काटे ।

(४५)

बीर पर—हनुमानजी के पास ।

पथ .. पयस्विनी—उनकी राह में पयस्विनी नदी पडनी थी ।

गिरिपद—पर्वत के नीचे ।

(४६)

चित्रकट में अहाँ-जहाँ तुलसीदास गए वहाँ-वहाँ के नाम दिए गए हैं ।

(४७)

व्या से लोटने १० तुलसीदास उमी प्रिया की छाँव के ध्यान में भग्न हैं ।

प्रेयसी .. तन पर—प्रेयसी का मुख चन्द्रमा है, उसका कलक, उसकी आँखें, आकाश उसकी अलके हैं और उस चन्द्रमुख से प्रकाश निकलता है । वह कवि के शरीर पर सुन्दर रेशम की तरह पडा हुआ है ।

मानस-चकोर—उनका मन चकार की तरह उमी चन्द्रमुख की ओर देखता है ।

जीवन-भर—उनके जीवन का पोषण करने वाला ।

(४८)

तुलसीदास रत्नावली को ही समय सृष्टि का रहस्य मानते हैं ।

सौर-जगत् .. सत्—अनेक सौन्दर्यों में प्रकट सौर-जगत् असत् होते हुए भी सत् लगता है ।

वह बँधा .. परिचय से—कारण कि वह महान् परिचय से बँधा है (यह परिचय सौन्दर्य का है)।

हरती—मन हरती ।

वह ... झरने को—निर्झर के समान वह तुलसीदास पर अपने स्नेह की वर्षा करती थी ।

अविनश्वर..भास्वर—भ्रम में पड़े लोगों को उसका वाह्य रूप ही, जो नश्वर है, दिखाई देता है, उसके भीतर अमर ज्ञान है ।

वह रत्नावली..से—रत्नावली इस 'जगत् की सूत्रघर है;परन्तु रहस्य से, अपने वाह्य रूप से नहीं, वरन् उस सौन्दर्य का प्रतीक होकर जो संसार की एकता का कारण है ।

(४९)

चर दीप..नयनों के—आँखें दो सुन्दर दीपों-सी लगती हैं ।

निस्तल विग्रम के—अन्तहीन विलास के ।

स्वच्छभाव—स्वच्छ प्रकाश वाले ।

भीतर..प्रकाश—घर और बाहर संसार में प्रकाश भरने वाले हैं; तुलसीदास का घर और बाहर का ज्ञान नारी के प्रति मोह में ही सीमित है ।

जीवन..शम-दम के—वे नेत्र जीवन के नेत्र हैं (जीवन के प्रदर्शक हैं);उनमें भावों का विलास है और वे शम-दम की शिक्षा देने वाले भी हैं ।

तपस्या और सिद्धि तुलसीदास को उसकी आँखों में ही दिखाई देती थी ।

(५०)

द्वन्द्व—वे नेत्र सांसारिक संघर्ष के भी कारण हैं ।

बंध..धारण—बन्धन की जंजीर भी वे पकड़े हैं ।

निर्वाण..करुणामय—करुणा से भरे वे नेत्र निर्माण के पथ के पथिक को भ्रष्ट करने वाले हैं ।

बे..समर्थ—नेत्र पलकों के पर्दों के उस पार हैं, इसलिए वे ऐसे समर्थ हैं कि उनका मतलब कोई अब तक नहीं लगा सका ।

सारा..जीवन क्षय—आँखों पर हुआ सारा वाद-विवाद व्यर्थ हो गया है, जीवन नष्ट हो गया है ।

(५१)

प्रिया के मोह में पड़े हुए कवि के दिचार दिए जाते हैं ।

प्रियावरण-प्रकाश—प्रिया के आवरण के प्रकाश में; वह प्रिया का वास्तविक प्रकाश नहीं है, केवल उसका मोह है ।

सहज .. सध—उसके प्रेम में वह अपना रास्ता ठीक पहचानता है ।

शोभा .. बाहर—ऊपर-नीचे, घर-बाहर की सभी वस्तुएँ उसी शोभा से बँधी हैं ।

यह विश्व .. चल—विश्व, मूर्य, ऋतु आदि सब उसी सौन्दर्य में बँधे हैं ।

बंध .. पूर्वापर—उसी छवि की गति के प्रकाश में सभी आगे पीछे की वस्तुएँ बँधी जाग्रत हैं । यद्यपि सारा संसार उस शोभा में बँधा है; फिर भी वह ज्ञानवान है ।

(५२)

तुलसीदास इस बन्धन को अपना मन समझाने को मुक्ति सिद्ध करते हैं ।

क्रम-विनाश—यदि बन्धन न होता क्रमशः मनुष्य, विनाश के निकट पहुँच जायगा ।

छूटता .. मति—इस प्रकार अन्त में चेतन स्तर छूट जाता है और मनुष्य की मति जाती रहती है । (तुलसीदास के साथ इसके विपरीत बातें घटी हैं; परन्तु वे उसका उल्टा अर्थ कर समर्थन कर रहे हैं) ।

(५३)

ऊपर के तर्क के लिए एक उदाहरण देते हैं ।

उन्मुख—ऊपर को उठता हुआ ।

ज्योति मुख—जिसके मुख पर ज्योति पड़ती हो ।

घटका .. सबल—कल के दलों में बँधा हुआ फूल अपने बन्धन को तोड़ कर आगे बढ़ता है ।

शोधशक्ति—गत्य की खोज करने वाली फूल की शक्ति ।

गन्धोच्छल —गन्ध से छलकता ।

पल-प्रकाश को—पुष्प की शक्ति देय-काल के ज्ञान से ही । काल के प्रकाश में खल पड़ती है ।

चल परिचय—चलता हुआ परिचय; सुगन्ध से जैसे परिचय चल है ।

(५४)

जिम .. समूह—गन्ध से बंधा हुआ फूल अपने उर्मी बंधन गंध के कारण दूर-दूर तक फैला रहता है (यह बन्धन की महिमा है) ।

अप्रतिर्माप्रिया से .. चुम्बन—प्रिया से वह बंधे हुए है, फिर भी प्रिया गंध की तरह अमृत है. देखने को आकृति है; परन्तु दोनों के संसर्ग में उत्पन्न चुम्बन निराकार है ।

युक्त .. लघिमा में—इस प्रकार प्रिया से युक्त भी वह भक्त है । बन्धन की लघिमा के कारण ।

(५५)

प्रतिहत .. चेतन—बेहोश ।

वे .. नयन—कौन मनुष्य मोक्षता है कि वे प्रिया के नयन वास्तविक ज्ञान के नयन नहीं हैं ।

वह .. युवती में—युवती में वह केवल मछली की ध्वजा वाला काम है (आँखें मछली हैं और बाल पताका है) ।

अपने .. मुक्तकेश—गुरुषदेश अपने वश में करके युवती रूपी दण्ड में ध्वजा (उसके केश) उड़ा रहा है ।

तरुणी .. पृथ्वी में—युवती का तन कामदेव के लिए विशेष आलम्बन है ।

(५६)

जीव-मुक्ति—तुलसीदास की इच्छाओं के अनुकूल तर्क जीव की मुक्ति के लिए नहीं हैं ।

भुक्ति—वे तर्क केवल भाग के लिए है ।

शुक्ति से मुक्ता—शुक्ति से मिली जैसे मुक्ता मुक्त नहीं होती ।

माया.. संयुक्ता—जो जीव से मिली है वह माया है; ज्ञान प्राण-शक्ति के भी ऊपर है ।

(५७)

मूत्तिका.. चमका—मिट्टी से अनेक रंगों के फूल निकलते हैं, वैसे ही रत्नावली के मोह से तुलसीदास में नव-नव भाव जन्म लेते हैं ।

पाकर.. —डमका—सूर्य-किरणों से जैसे बादल की कांति बढ़ती है, वैसे ही रत्नावली के नयनों की ज्योति से तुलसीदास का मन अनेक रंगीन भावनाओं से भर कर चमक उठा ।

(५८)

नाम शोभन—सुन्दर नाम वाली ।

पत-रति में प्रतनु—पति को प्रसन्न करने में कोमल और तन्वंगी ।
अपरिचित.. कोई—उसका पुण्य लोगों में अज्ञात है; उसका धन, जो आगे तुलसीदास की सहायता करने वाला है, अक्षय है ।

शोभन—शोभ उत्पन्न करने वाला ।

प्रिय.. यष्टि—प्रिय को सन्मार्ग पर लाने के लिए यष्टि (लकड़ी) अर्थात् सहारा ।

प्रतिमा.. समष्टि—मूर्ति में भी वह श्रद्धा की समष्टि थी, श्रद्धा जो कवि को मुक्ति की ओर ले जाने वाली थी ।

मायायन—माया के गृह में ।

प्रियशयन.. व्यष्टि भर सोई—प्रिय के शयन की व्यष्टि (व्यक्ति) को भर कर सोई थी ।

(५९)

ऊषारुण—ऊषा के समान रंगीन ।

राग—वह पारस्परिक मोह का तमाशा देख रही थी ।

प्रिय.. सस्वर—प्रिय रूपी नद के दोनों जड़ किनारों को भर

स्वर्ग की गंगा के समान सस्वर बहती थी ।

नश्वरता.. करुणा—संसार की नश्वरता पर वह आँखों की प्रकाश युता करुणा थी । तुलसीदास को माया से उबारने के लिए वही एक आशा थी ।

(६०)

धीरे.. अन्धकार—रत्नावली की तारा-सी ज्योति से वह अन्धकार धीरे-धीरे कुछ काल बाद पार हुआ; अब तुलसीदास के दिन फिरने का समय आया ।

अवरोध रहित—बिना किसी हिचक के ।

हँसती.. छाया—छाया-सी उदास तू हँसती है; परन्तु अपनी ग्लानि छिपा नहीं सकती ।

(६१)

सद्वर—शीघ्र ।

(६२)

क्यों बहन न.. बल करते—उन पर बल दिखाते हुए क्या तू उनके बराबर नहीं हो सकती ?

(६३)

जामाता.. उत्तमता—माँ खुद जामाता जी वाली ममता को बढ़ा देती हैं—लड़की को पति का प्यार सिखाती हैं ।

(उलाहने के रूप में कहा गया है) ।

(६४)

कूल-द्रुम—नदी-तट के वृक्ष के समान, आज रहे, कल न रहे ।

कुंकुम-शोभा—कुंकुम की तरह शोभा बढ़ी हुई हो ।

(५५)

अपर—दूसरे हो गए ।

शर बहला—रत्नावली का हृदय काँप उठा ।

(६६)

मर्यादागर्भित—मर्यादा से बँधा (धर्म प्रकट हुआ)।

भतुल—अनुपम सौन्दर्य वाली ।

गगन—उसका हृदय ।

भावों के घन पर घन—भावों के बादल ।

स्नेह-उपवन—प्रिय के स्नेहरूपी उपवन को उमके सावन ने, भावों के बादलों ने घेर लिया ।

(६७)

मृदुगम्भीर घोष—सुन्दर गम्भीर स्वर बोली ।

तोष—संतोष करो ।

जिस पृथ्वी .. समासीन—पृथ्वी से गीता सदोष निकली थीं, परन्तु अपनी मर्यादा की रक्षा करती उसी में समा गई । वैसे ही रत्नावली भी अपने धर्म की रक्षा करने वाली थी ।

दे गई .. गीता—वह पति के हाथ में जैसे चुपचाप स्नेह से मलिन हुई प्रेम की पुरानी गीता दे गई ।

(६८)

घर .. बहता—घर में, उस प्रकाश-प्रतिमा के चले जाने से अन्वकार छा गया ।

उधार .. चले बड़े—बड़े आए कहीं के लिवाने वाले, मानो हम कहीं से उधार लाए हों ।

बे .. किनको—एक बार कन्यादान करके अब किस लिए अड़े हैं ।

(७०)

नीलम सोपानों पर—आकाश की नीलम-निर्मित सीढ़ियों पर ।

आभा—संध्या की आभा उन सीढ़ियों पर पैर धरते हुए जैसे चढ़ रही हो ।

(नारी के मोह में, प्रकृति में भी उसी की प्रतिछाया दिखाई देती है।)

पराग पीत—अपने पराग से पीले लगने वाले ।

अपने .. भीत—फूल अपने मुखाधिक्य से जैसे डर रहे हों ।

नृत्यपर—नाचती हुई । .

(७१)

वह जीवन—उनका जीवन, उनकी प्रिया घर में नहीं है ।

नत .. आँगन—घर जैसे आँख नीची किए हैं और आँगन दुखी-मा
मालूम होता है ।

आवरण—आच्छादन, वस्त्र आदि ।

शून्य—वे मूने लगते थे ?

अपहृत-श्री—जिसकी शोभा चली गई हो ।

सुख-स्नेह का सव्म—सुख-स्नेह का घर ।

निःसुरभि .. पद्य—हेमंत ऋतु के पाले से मारे हुए गंधहीन कमल
के समान ।

नैतिक .. पाते—नीति वाले छद्म जैसे प्रेम नहीं पाते, वैसे ही वह
घर भी नीरस हो रहा था ।

वर्णमधुरा के—रंगों से जो मधुर है, उसी नारी के बिना । (रत्नावली
के रंजीत स्नेह के बिना घर की सभी वस्तुएँ सूनी लगती हैं।)

(७२)

छाया-उर—स्नेह की छाया-सी रत्नावली जिस घर में रहती थी
वह घर नहीं रहा ।

गति .. मधुर—प्रिया के गीत से प्रतिध्वनित ।

गति .. चरणारुण—प्रिया की गति से ही जहाँ नृत्य होता था,
बजते नूपुर ताल देते थे; गृह पौरों की ललाई से जैसे लाल हो रहा था ।

व्यंजित .. क्षण—नयनों से सघन स्नेह वाला भाव जहाँ व्यंजित
होता था और प्रिय को प्रतिक्षण रंजित करता था ।

कहता .. सुन—कोई, मन से कहता था, 'ओ उन्मन (उच्चटित) सुन' ।

(७३)

वह .. प्रियतम के—गीत दूर जाने से और प्रिय हो गया; अतः तुलसीदास प्रिया से मिलने के लिए और भी व्याकुल हुए।

व्यवहार-ज्ञान—साधारण व्यवहार की बातें भी याद न रहीं।

कुलमान-ध्यान श्लथ—कुल के मान के ध्यान में शिथिल हुए (उनके पैर)।

स्नेहदान-सक्षम से—स्नेहदान करने में ममर्थ है जो उसके कुल और मान को तोड़ कर पैर उटे।

(७४)

राह में प्रकृति आनन्द में डूबी दिखाई देती है।

पिक कुहरित—वृक्षों की डालियों कोयलें पर बोलती है।

सुमन-माल—वृक्षों पर फूल, माला के समान पड़े हुए हैं।

ज्योतिः प्रपात—सूर्य की किरण उन पर पड़ती है।

कनकगात—गोने की-सी देह लिए।

मधुधोर—फूलों का मधुपान करने से गम्भीर-गति वाली।

ज्ञात—उसका स्नेह दूसरों पर प्रकट है।

आलिंगित—फूल, लता आदि द्वारा आलिंगन की जाती है।

(७५)

धूसरित बाल-बल—चरवाहे बालक घूल से भरे हैं।

पुण्यरेणु—उन पर चढ़ी घूल भी पवित्र दिखाई देती है।

चारण-वारण-चपल-धेनु—चराए और हाँके से जाने चपल गायें।

आ गई .. बादन की—कृष्ण के वंशी बजाने की याद आ गई।

चपलानन्दित .. गगन—उस आकाश की याद आ गई, जिसमें बादल घिरे हुए थे और बिजली चमक रही थी।

गोपी .. श्री—वह वनश्री गोपियों के यौवन को मोहने वाली थी।

सुख की वंशी—प्रकृति के मोहक स्वर।

रत्नघर—रत्नावली के पति; रत्न को धारण करने वाले ।

रमा के पुर—लक्ष्मी, अपनी स्त्री, के गाँव ।

कुछ .. कान-कान--कुछ लोगों ने कानाफूसी की कि इतनी जल्दी कैसे आ गए ।

सुन .. रतन की—इतनी जल्दी आना तुलसीदास का अपनी पत्नी के प्रति प्रेम सूचित करता है ।

(७७)

जल .. अंग—भाभी के व्यंग से रत्नावली के अंगों में आग लग गई ।

चमकी .. तरंग—उसके जंचल नेत्रों में अग्नि जल उठी ।

तापक्षर—आंतरिक ताप से पीड़ित ।

रह गई .. वरमाला—मुरझाए दिलों की खुशबू वाली वरमाला के समान रत्नावली रह गई ।

(७८)

बोली .. पुरुषोत्तम—मन में असमर्थ होकर मर्यादा पुरुषोत्तम राम का स्मरण किया ।

लाज .. नारी का—नारी के लाज रूपी आभूषण की रक्षा करो ।

अक्लम--न थकने वाले ।

खींचता .. चोर—तुलसीदास के मन में कौन चोर पेटा हुआ उसके वस्त्र को खींच रहा है (मोह का चोर दुःशासन है; रत्नावली द्रौपदी है जिसका चोर खींचा जा रहा है)।

खुलता .. साड़ी का—हे नाथ, पुर की लज्जा रूपिणी साड़ी का अञ्चल खुल रहा है ।

(७९)

कुछ काल .. क्षय—आँधी उठने के पहले जो क्षणिक निस्तब्धता रहती है, वही इस समय उस घर में व्यापी थी ।

(८०)

लौटे .. कक्ष-शयन—अपने-अपने सोने के कमरे में चले गये ।

प्रिय .. चयनोत्कल—प्रियाओं के नयन प्रियों के नयनों से बँधे स्नेह-चयन करते हैं ।

पलकों .. सुहाग—सुन्दरियों के नेत्र खुले हुए हैं और उनसे स्नेह का राग निकल रहा है । प्रथम सुहाग का सुनहला स्नेह उन्हें सुन्दर बनाए है ।

राग .. स्वप्नोत्पल—उन आँखों में स्वप्नों के कमल स्नेह के रंग में रंगे हुए खिले हैं ।

(८१)

कवि .. स्थिर—कवि के मन में जो सौन्दर्य का भाव छलक रहा था, वह रत्नावली का स्थायी भाव न था; अतः उसके सौन्दर्य से उत्पन्न भाव भी स्थिर न था ।

बहती .. धारा वह—रत्नावली के भीतर जैसे उल्टा रक्त-प्रवाह हो रहा था । प्रियतम को देख पहले की भाँति उसके भीतर मोह नहीं उमड़ रहा था ।

लख .. द्वारा वह—प्रिय का पूर्णचन्द्र-सा मुख देखकर उसके सिन्धु-से हृदय में जो ज्वार उठा, वह जलबिन्दुओं से संचित, विपरीत दिशा में बह रहा था । पति की तरह वह मोह में नहीं डूबी थी; अतः वह स्नेह जो अभी तक तुलसीदास के प्रति था, अब दूसरी ओर को बह रहा था ।

(८२)

मास्त-प्रेरित—हवा से उड़ाई हुई ।

घन-नीलालका—बादलों के समान काले केश वाली ।

दामिनीजित—बिजली को जीतने वाली, उससे भी सुन्दर ।

(रत्नावली की तुलना पर्वत के समीप आई मेघमाला से की गई है) ।

उन्मुक्त .. समुच्च—मेघों का समूह देखकर कवि का मयूर-मन अपने सारे पंख फैला कर नाच उठा ।

वह जीवन की.. वह—वह यह न समझा कि नारी का यह रूप केवल घोखा है ।

(८३)

शफरी-अलकें—मछली के समान लटें ।

निष्पात.. पलके—कमल-से नेत्रों की पलकों ने गिरना बन्द कर दिया है ।

भावातुर.. उपशमिता—भावों में आन्दोलित हृदय की लहरें शान्त हो गई थी ।

निःसंबल—बिना किसी सहारे के ।

ध्यान-मग्न—सत्य के ध्यान में लीन ।

जागी.. लग्न—वह रूप को त्याग. रूपहीन सत्य से सम्बन्धित. योगिनी के समान जागी :

वह.. निरूपमिता—निरूपम सौन्दर्य वाली, प्रिय का मोह त्याग. वह कृश देह वाली खड़ी थी ।

(८४)

स्वर्गीयाभा—स्वर्गिक प्रकाश ।

स्वरित—मुखर हुई । बोली ।

स्वर में.. ज्यों बोली—अपने शब्दों में जीवन भर कर बोली ।

अचपल.. चपला—वह ऐसे बोली जैसे बिजली चमकी हो, किन्तु उस बिजली की चमक स्थिर थी ।

बल की.. अबला—कहलाती अबला है. परन्तु है वह बल की महिमा, विश्व के बल का प्रतीक—नारी ।

जागी.. झोली—जैसे जल पर लक्ष्मी जागी हो अथवा सरस्वती ही चंचल हो उठी हों ।

(८५)

अनाहत—बिना बुलाए ।

धूत—पवित्र ।

कौसी .. आए—जीवन में सुन्दर शास्त्रादि की ऊँची शिक्षा पाकर नारी के चरणों पर जीवन निछावर करने के लिए तुलसीदास आए, शिक्षा का यह परिणाम उसे अच्छा न लगा ।

(८६)

संस्कार—मुक्ति के इच्छक का पुगना संस्कार ।

काम—पत्नी के प्रति मोह ।

देखा .. वह—नारी न रह कर रत्नावली अग्नि की प्रतिमा
जान पड़ी ।

प्रथम भान—पहला मोह ।

जड़िमा—माया जनित अज्ञान ।

(८७)

तुलसीदास ने पत्नी को सरस्वती के रूप में देखा; मोह की भाव-
नाएँ बदल जाने पर नारी दिव्य रूप में दिखाई दी ।

नील-वसना—नीले वस्त्र पहने ।

सृष्टि-रशना—सृष्टि की जिह्वा ।

जीवन .. निःश्वसना—जीवन की पवित्र वायु देने वाली ।

बरदात्री—बल देने वाली ।

वीणा .. स्वर—अपने आप जैसे सरस्वती की वीणा बज रही
हो, ऐसा रत्नावली का स्वर था ।

फूटी .. निर्झर—अमृत-से अक्षरों का शीतल निर्झर जैसे फूटा हो ।

यह .. शो—शारदा के चरणों के लिए विश्व हंस के समान है;
जिस पर उनके चरणों की कांति है ।

(८८)

दृष्टि-देखा—सरस्वती के दर्शन से एक बार फिर तुलसीदास के
मन की उड़ान शुरू हुई ।

धूमयमान .. ताराहर—समस्त शून्य धूमते हुए धुएँ के समुद्र-सा
लगाता था, जिसमें चन्द्र और तारे डूब-से रहे थे ।

सूक्ष्मता..रेखा—उस शून्य में क्या उपर है, क्या नीचे, कुछ न था; सभी सीमाएँ मिटती-सी जान पड़ती थीं ।

(८९)

तारा—वही रत्नावली वाली तारिका ।

द्युति.. विलीन—उसमें शून्य की नीलिमा विलीन हो रही थी ।

हो गई..अब—वह तारिका, बदल कर सरस्वती हो गई, जिनका अब कोई रूप न था । वह तारिका, तुलसीदास के नवीन दृष्टिकोण के कारण रत्नावली में परिवर्तित न हुई ।

आभा..मंद—उस तारिका का, सरस्वती का प्रकाश भी क्रमशः मंद हो गया ।

निस्तब्ध..छंद—आकाश गतिहीन छंद-सा निस्पन्द था; शून्य की सभी क्रियाएँ बंद थीं ।

आनंद..सब—इस आनन्द की दशा तक पहुँचने से जीवन के द्वंद्व; बंधन आदि सब मिट गए ।

(९०)

थे..ज्ञानोन्मीलित—ज्ञान के नेत्र खुले हुए थे, यद्यपि देखने की आँखें बंद थीं ।

कलि..स्थित—कली के भीतर जैसे सुरभि रहती है, वैसे ही तुलसीदास अपने ही चित्त में स्थित थे ।

अपनी..प्राणाशय—तुलसीदास की सम्पूर्ण प्राणशक्ति उनकी असीमता में स्थित है; एक जगह होते हुए भी अपनी असीमता जान गए हैं ।

जिस..बंद—जिस सौन्दर्य में कवि ढँका था ।

वह..मंद—उस सौन्दर्य का उसमें विकास हुआ ।

भारती..निष्प्रथय—सुगन्ध और छन्द जैसे फूल और गीत में विकसित होते हैं उसी प्रकार सरस्वती का उनमें विकास हुआ ।

(९१)

जब .. बोध—जब देह का ज्ञान हुआ ।

शोध—खोज ।

रह .. प्रतिकूला—उनकी गति इस समय बाधा-विरोधहीन थी ।

खोलती .. निःशूला—गन्ध की धारा जैसे मुँदे दलों को खोलती
बह चलती है, वैसे ही तुलसीदास की चेतना का प्रवाह निर्बाध था ।

(९२)

लहरें—चेतना की लहरें ।

जागे .. शब्दोच्छल—शब्दों के रूप में छलकते आकुल भाव जागे ।

गूँजा .. पर्वत-तल—तुलसीदास की जागृति का प्रभाव विश्व पर
पड़ा; समस्त प्रकृति में भी जैसे नवजीवन आ गया ।

सूना .. दूना—ऋषियों का त्रत हृदय कवि के स्वर को प्रसन्न
होकर सुनने लगा ।

असुर .. निश्चल—ऋषियों का मन आसुरी भावों से भस्म होकर
निर्जीव हो चुका था ।

(९३)

तुलसीदास ने जो सोचा उसका उल्लेख किया जाता है ।

जागो .. अंधरात—अज्ञान की रात बीतने पर ज्ञान का प्रभात हुआ ।

झरता .. पूर्वाचल—पूर्व का पर्वत ज्योति का झरना झर रहा है
(उदयगिरि पर ज्ञान-सूर्य उदित हुआ) ।

बाँधो .. जीवन—अंधकार को जीतने वाले तपस्वियों, इन चेतना
की किरणों का संग्रह करो ।

आती .. महिमाबल—भारत के ज्ञान-गौरव का अब प्रसार आरम्भ
हुआ ।

(९४)

होगा .. निशि-वासर—जड़ और चेतन का भयानक संग्राम फिर
शुरू होगा ।

कवि.. भर—कवि का प्रत्येक जड़-रूप से युद्ध होगा और यह युद्ध कृत्रिम जीवन का नाश कर मानव को नवजीवन देने वाला होगा।

भारत.. कौशल—एक ओर सरस्वती है, दूसरी ओर मायावी जीवन के सब कौशल हैं।

जय.. मायाकर—एक ओर ईश्वर और जय है, दूसरी ओर माया करने वाले दैत्य हैं (दो संस्कृतियों के संघर्ष को ही जैसे तुलसीदास ने रामायण में राम-रावण के युद्ध में वर्णित किया है)।

(९५)

हो रहे.. जोड़ेंगी—जीवन के जो छोटे-छोटे दल छिन्न होकर बिखरे हुए हैं, उन्हें अविच्छिन्न कवि की नवीन कला जोड़ेंगी।

रवि-कर.. मोड़ेंगी—सूर्य जैसे विदु-विदु जल संचित कर बादलों से बरसता है और विश्व के वृक्ष को नवजीवन से लहरा देता है, वैसे ही कवि को कला लोम-मोह आदि में ग्रस्त मानवों को ज्ञान की ओर प्रेरित करेगी।

(९६)

देश.. छविधर—देश-काल की बाधाओं से पीड़ित इस छवि की चेतना जागी है; इसे अपनी असीम सुन्दरता का बोध हुआ है।

निश्चेतन.. सोएँगी—राग, द्वेष, छल-कपट आदि की जो रागिनियाँ बहती थीं और समाज को निर्जीव किए थीं, वे अब सोएँगी।

(९७)

जग के.. जागो—संसार की वीणा अज्ञान के अंधकार में डूबी थी; उस पर ज्ञान का प्रकाश पड़ा। अब उसमें से नये वसंत के स्वर निकलेंगे।

इस.. माँगो—इस वीणा के स्वरों से अपने प्राणों में नवीन शक्ति संचित कर लो।

(९८)

क्या.. गुना—कहाँ क्या हुआ, कवि ने कुछ न देखा अपनी बात उसने मन में ही सोच ली।

साधना .. प्राणों की—इस समय केवल प्राणों में साधना का भाव जाग्रत था ।

देखा .. तानों की—सामने रत्नावली की आँखों में जल भरा देखा, वह जैसे विश्व-संगीत की निरुपम सौन्दर्य वाली प्रतिमा थी ।

(९९)

जगमग .. भाष—चेतन जीवन की अंतिम बात जो कवि ने अपनी पत्नी में कही ।

लेता मैं .. बहने का—जो वर जीवन भर वहन करने को है, उसे लेता हूँ ।

(१००)

उर में .. सुघर—रत्नावली की सुन्दर मूर्ति ।

जागी .. महिमाधर—उसे विश्व को आश्रय देने वाली गौरवमयी मूर्ति के रूप में देखा ।

संकुचित .. पटल—सरस्वती जो कमलों को खोल रही थीं ।

बदली .. सुखजल—लक्ष्मीरूप में जल पर तिरती दिखाई दी ।

प्राची .. रेखा और उसी मूर्ति का प्रकाश जैसे सूर्य की सुन्दर रेखा के रूप में पूर्व में फूटा हो ।

